

بِسْمِ اللّٰهِ الرَّحْمٰنِ الرَّحِيْمِ

سوچا کرو

قرآن کریم کا ایک اعجاز یہ بھی ہے کہ اس نے وسیع و عریض کارگہ کائنات کے حقل اور نفس انسانی کے عمیق و دقیق رموز و اسرار، ایسے مرکز (Concentrated) انداز سے بیان کئے ہیں کہ اس کے ایک ایک قطرے میں سمندر سمیا ہوا نظر آتا ہے۔ اس کا نتیجہ یہ ہے کہ ایسے جامع صحیفہ کائنات، اور مکمل ضابطہ حیات کی خصامت اتنی مختصر ہے کہ اگر اسے انگریزی زبان کے باریک ٹائپ میں چھاپا جائے تو چند اوراق میں قلمبند ہو جائے۔ اس تحریر انگریز ارزنکار کی ایک مثال ملاحظہ فرمائیے:

حضور نبی اکرم ﷺ نے عمر بھر، قرآن کریم کی انسانیت ساز تعلیم، قریش کے سامنے پیش کی اور انہوں نے اس کی جی بھر کے مخالفت کی۔ آخر الامر، آپ ﷺ نے ان سے ایک دن کہا کہ میں عمر بھر تم سے تفصیلی نفیگوں نہیں کرتا رہا ہوں، لیکن آج میں تم سے صرف ایک بات کہنا چاہتا ہوں۔ صرف ایک بات

قُلْ إِنَّمَا أَعِظُّكُمْ بِوَاحِدَةٍ (34:46)۔۔۔ اے رسول! ان سے کہو کہ میں تم سے صرف ایک بات کہنا چاہتا ہوں۔

انہوں نے جی میں کہا کہ یہ صرف ایک بات کہنا چاہتا ہے اس کے سن لینے میں کیا حرج ہے؟ انہیں اس طرح آمادہ پا کر آپ نے فرمایا کہ وہ بات ایسی معمولی نہیں کہ تم اسے یونہی چلتے چلتے سن لو۔ وہ بڑی اہم بات ہے اس لیے اسے کھڑے ہو کر دل کے کانوں سے سنو۔۔۔ سب نہیں تو ایک دو دو کر کے کھڑے ہو جاؤ۔ آن تَقْوُمُوا بِاللّٰهِ مُشْتَقُوْنَ وَ فَرَادِي (34:46)۔۔۔ جب آپ نے انہیں اس طرح نفسیاتی طور پر اپنی طرف متوجہ کر لیا تو فرمایا کہ میں جو بات تم سے کہنا چاہتا ہوں وہ یہ ہے کہ:

ثُمَّ تَتَفَكَّرُوا - - (34:46)
تم سوچا کرو۔

اس ایک لفظ میں، قرآن کریم نے حقائق و رموز انسانی کی کتنی دنیا نہیں سماٹا کر رکھ دی ہیں، اس کا صحیح اندازہ وہ ہی تو میں لگاسکتی ہیں جو عقل و فکر کی اہمیت سے واقف ہیں۔ ہمارے لیے تو اتنا کہہ دینا ہی کافی ہے کہ سارا قرآن، عقل و فکر اور غور و تدبر کی تاکید سے بھرا پڑا ہے، حتیٰ کہ ان سے یہاں تک کہہ دیا ہے کہ جو لوگ عقل و فکر سے کام نہیں لیتے وہ انسان نہیں، حیوان ہیں۔ بلکہ ان سے بھی زیادہ گئے گزرے۔ (7:179) یا اہل جہنم میں سے ہیں۔ (7:179)

قرآن کریم نے یہ کہہ کر جو لوگ عقل و فکر سے کام نہیں لیتے، وہ انسان نہیں، بلکہ حیوانی سطح پر زندگی بسر کرتے ہیں، نہ صرف فکر انسانی کی اہمیت کو اجاگر کیا ہے بلکہ اس کی تخلیقی تاریخ کی طرف اشارہ بھی کر دیا ہے۔ قرآنی حقائق (اور عصر حاضر کے سائنسی اکتشافات) کی رو سے، زندگی (کسی خاص فرد یا نوع کی زندگی نہیں، بلکہ خود زندگی) اولیں جرثومہ حیات کے نقطہ آغاز سے، اپنی ارتقائی منازل طے کرتی، پیکر انسانی تک پہنچی ہے۔ اس کے اس سفر میں دو باقی نمایاں طور پر سامنے آتی ہیں، یعنی:
تکرار ہی تکرار:

1۔ جس نوع نے جس مقام پر کشکش مکش حیات سے منہ موڑ لیا، وہ اسی مقام پر رک کر رہ گئی۔ آگے نہیں بڑھ سکی۔ اس کا مقصد حیات اپنے آپ کو دہراتے چلے جانا (Reption) یا (Reproduction) رہ گیا۔ لاکھوں، کروڑوں سال سے چھپکی اپنے جیسی چھپکیاں پیدا کر کے ختم ہو جاتی ہے۔ بکری، اپنے جیسی بکری ہی پیدا کر سکتی ہے۔ بالفاظ دیگر، جب کوئی نوع ایک مقام پر رک جاتی ہے تو اس کی زندگی کی حرکت، دوری (Cyclic) رہ جاتی ہے، ارتقائی یا صراطی (Evolutionary) نہیں رہتی۔ اور

2۔ ہر نوع جو آگے بڑھتی ہے اس میں، سابقہ نوع کے مقابلہ میں، دماغی استعداد کچھ زیادہ ہوتی ہے۔ جب کوئی نوع کسی مقام پر رک جاتی ہے تو اس کی ”ذہنی استعداد“، بھی وہیں مخدوم ہو کر رہ جاتی ہے۔

(3)

زندگی جب انسانی پیکر میں پہنچی تو اس کی ”ذہنی استعداد“، فکر سے تعبیر کیا گیا۔ فکری صلاحیت، خاصہ انسانیت ہے۔ حیوان اس سے محروم ہیں۔ یہ وجہ ہے جو قرآن کریم نے فکری صلاحیتوں کو کام میں نہ لانے والے انسانوں کو اولیٰکَ الْأَنْعَامِ بَلْ هُمْ أَضَلُّ ۝ (7:179)۔۔۔ کہہ کر پکارا ہے یعنی حیوانی سطح پر زندگی بسر کرنے والے، بلکہ ان سے بھی زیادہ راہ گم کرده، کیونکہ حیوانات (کم از کم) اپنی حیوانی صلاحیتوں (Instinct) سے تو کام لیتے ہیں!

فکری ارتقاء:

سطح میں لوگ کہا کرتے ہیں کہ اگر نظریہ ارتقاء صحیح ہے تو انسان کسی اور نوع میں تبدیل کیوں نہیں ہو گیا؟ وہ اس حقیقت کو بھول جاتے ہیں کہ اب ارتقاء جسموں اور پیکروں کے تغیر و تبدل کی شکل میں نہ مودار نہیں ہوتا۔ منزل انسانیت میں پہنچ کر، فکری ارتقاء کا آغاز ہوا ہے اور اس ارتقاء کا سلسلہ برابر جاری ہے۔ ذرا سوچئے کہ کیا لاکھوں سال پہلے کاغروں میں بسنے والا انسان، اور چاند ستاروں کو مسخر کرنے والا آج کا انسان، فکری طور پر ایک ہی نوع کے افراد ہیں؟ آج کا انسان، گاروں میں بسنے والے انسان سے بقیناً ایک مختلف ”نوع“، کا انسان ہے۔

وہی کا مقصد انسانی فکر کو جلا دے کر اس کی آماجگاہ کو وسیع سے وسیع تر کرتے چلا جانا ہے۔ جہاں تک فکری جلا کا تعلق ہے، قرآن کریم شروع سے آخر تک، غور و تدبیر پر زور دیئے چلا جاتا ہے۔ وہ کہتا ہے کہ:

آفَلَا يَتَدَبَّرُونَ الْقُرْآنَ أَمْ عَلَى قُلُوبٍ آفَقَالْهَا ﴿47:24﴾

یہ لوگ قرآن میں غور و تدبیر نہیں کرتے۔ ایسا نظر آتا ہے کہ ان کے دلوں نے اپنے اوپر، خود وضع کر دتا لے ڈال رکھے ہیں تاکہ ان کے اندر کچھ داخل ہی نہ ہو سکے۔

وہ ان لوگوں کو مومن ہی تسلیم نہیں کرتا جو عقل و فکر سے کام لیے بغیر، کسی بات کو یونہی سچا مان لیں۔ وہ مونین کی خصوصیت یہ بتاتا ہے کہ:

وَالَّذِينَ إِذَا دُرِّكُوا بِأَيْمَانِهِمْ لَمْ يَخْرُجُوا عَلَيْهَا صُمَّاً وَعُمَّيَا ﴿25:73﴾

یہ وہ لوگ ہیں کہ اور تو اور جب ان کے سامنے آیات خداوندی بھی پیش کی جاتی ہیں، تو وہ

ایسا نہیں کرتے کہ عقل و فکر کو بالائے طاق رکھ کر انہوں اور بہروں کی طرح ان پر گر پڑیں۔ وہ انہیں علم و بصیرت کی رو سے تسلیم کرتے ہیں۔

جہاں تک انسانی فکر کے میدان کی توسعی کا تعلق ہے، وہ کہتا ہے کہ

كَذَلِكَ يُبَيِّنُ اللَّهُ لَكُمُ الْأَيْتِ لَعَلَّكُمْ تَتَفَكَّرُونَ^{٦٩} فِي الدُّنْيَا وَالْآخِرَةِ

(2:219-220)

اس طرح اللہ تعالیٰ حقائق کو نمایاں طور پر سامنے لاتا ہے تاکہ دنیا اور آخرت، دونوں کی زندگی پر غور و فکر کر سکو۔

انسان کو فکری صلاحیت عطا کر کے اسے حیوانات سے ممتاز کر دیا۔ اور اخروی زندگی کو فکر کے دائرے میں شامل کر کے مومن اور کافر میں امتیاز کر دیا۔ الہذا الدین (اسلام) نام ہے، دنیا اور آخرت کی زندگی میں غور و فکر سے کام لینے کا۔

ہم دیکھ چکے ہیں کہ سلسلہ ارتقاء کی رو سے، انسان کی فکری صلاحیت بڑھتی اور بلند ہوتی رہتی ہے۔ اس لیے کسی ایک دور (زمانہ) کی فکری سطح حرف آخر نہیں قرار پاسکتی۔

دین یہ کچھ کرتا ہے۔ اس کے برکس مذہب، کسی ایک زمانہ کی فکری سطح کو حرف آخر قرار دے کر، اسے وہیں منجد کر دیتا ہے۔ اس سے انسانی زندگی، حیوانی سطح (کالانعام) پر پہنچ جاتی ہے اور اس کا مقصد (آگے بڑھنے کے بجائے) تکرار (Reptition) رہ جاتا ہے یعنی جو کچھ ہوتا چلا آ رہا ہے۔ اسے ابدی طور پر غیر متبدل قرار دے کر، اس کی ہو بہو قل کرتے رہنے کو مقصد حیات سمجھ لینا۔ اسے مذہب کی اصطلاح میں تقليد کہتے ہیں۔ قلادہ اس رسی یا طوق کو کہتے ہیں جسے مولیشیوں کے گلے میں ڈال دیا جاتا ہے، اور اس سے مولیشی کو جدھر جی چاہے چلا یا جاتا ہے۔ غور کیجئے کہ معانی کے اعتبار سے بھی تقليد سے انسان کی پوزیشن کیا ہو جاتی ہے۔ چونکہ تقليد (مذہب) کا مدار عقل و فکر پر ہوتا ہی نہیں، اس لیے اس میں سوچ کو حرام قرار دے دیا جاتا ہے۔ اس کی وجہ یہ ہے کہ ہزاروں سال پہلے کی انسانی فکر اس قابل ہوتی ہی نہیں کہ وہ اتنے زمانے بعد کی فکر کو دلائل سے مطمئن کر سکے۔ بجائے اس کے کہ مذہب اس حقیقت کا اعتراف کرئے وہ سرے سے غور و فکر ہی کو حرام قرار دے دیتا ہے۔ اس خود فربی یا ابلہ فربی سے وہ

مطمئن ہو جاتا ہے کہ اس نے اپنے مسلک کو ”الحاد و بے دینی“ کے حملوں سے محفوظ کر لیا ہے۔ اگر کہیں سے دلیل طلبی کی آواز بڑھتی ہے تو وہ عوام کے جذبات کو یہ کہہ کر مشتعل کر دیتا ہے کہ یہ شخص تمہارے سلف صالحین اور انہم مقدسین کے مسلک کو جھوٹا کہتا ہے۔ عوام پر عقل و فکر کے دروازے پہلے ہی بند ہوتے ہیں جب ان کے جذبات کو بھڑکا دیا جائے تو ان کے آتش فشاں کا لاوا اہل پڑتا ہے۔۔۔ دنیا میں سب سے زیادہ خطرناک حادثہ وہ ہوتا ہے جب جہالت میدان عمل میں اتر آئے!

مذہب، اس قسم کے وقتی ہنگامے تو برپا کر سکتا ہے، دوام اس کے نصیب میں نہیں ہوتا۔ مذہب پرست قومیں، اہل فکر و عمل قوموں سے کوسوں پیچھے ہوتی ہیں۔ وہ قومیں، ہر آن آگے بڑھتی چلی جاتی ہیں۔ لیکن مذہب پرست قوم اپنے مقام پر کھڑی، حرکت میں مصروف رہتی ہے اور اس سعی لاحاصل سے تھک کر، مرور زمانہ کے ہاتھوں غبار کاروں کی طرح، خاک نشین ہو جاتی ہے، اور۔۔۔ قرآن کے الفاظ میں، نہ آسمان ان کے غم میں روتا ہے، نہ زمین ان کی موت پر آنسو بہاتی ہے۔۔۔ (44:29)

کائنات میں تفکر:

پہلے کہا جا چکا ہے کہ قرآن کریم نے تاکید کی ہے کہ ”دنیا اور آخرت میں فکر کیا کرو۔ دنیا سے مراد خارجی کائنات ہے۔“ اس کے متعلق اس نے کہا کہ

وَسَخَّرَ لِكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ طَإِنَّ فِي ذٰلِكَ لَا يَلِطِ لِقَوْمٍ
یَّتَفَكَّرُونَ (۱۳) (45:13)

کائنات کی پستیوں اور بلندیوں (ارض و سماءات) میں جو کچھ ہے، خدا نے ان سب کو تمہارے لیے مسخر کر رکھا ہے۔ اس میں ان لوگوں کے لیے جو غور و فکر سے کام لیں (حقیقت تک پہنچنے کی) بہت بڑی نشانیاں ہیں۔

کائنات میں قوانین فطرت کا فرمایا ہیں، جو اہل اور غیر متبدل ہیں۔ یہ قوانین انسانی فکر کے وضع کردہ نہیں (خدا کے تعین کردہ ہیں) لیکن انسانی فکر انہیں دریافت کر سکتی ہے۔ اس کے بعد، ان قوانین کی رو سے، فطرت کی مخفی قوتوں کو منکشف کیا جا سکتا اور انہیں اپنے کام میں لا یا جا سکتا

ہے۔ انسانی فکر جوں جوں آگے بڑھتی جاتی ہے، تفسیر فطرت کے نت نئے گوشے نمودار ہوتے چلے جاتے ہیں۔

جب مذہب، انسانی فکر کو ماضی کی کسی منزل میں ساکن اور مخدود کر دیتا ہے، تو فطرت کے متعلق جو کچھ اس وقت تک معلوم ہو چکا ہوتا ہے (یا جو نظریات اس وقت قائم ہوتے ہیں) ان کا علم اس سے آگے نہیں بڑھتا۔ اگر کوئی مفکر یا سائنسدان، تازہ فکر کی رو سے کوئی نیا اکشاف کرتا ہے، تو مذہب یہ کہہ کر اس کے خلاف موت کا فتوی صادر کر دیتا ہے کہ یہ نظریہ اسلام کے مسلک کے خلاف، لہذا الخاد اور بے دینی ہے۔ یورپ (عیسائیت) کی سولھویں سترھویں صدی سے پیشتر کی تاریخ اس ”معرکہ مذہب اور سائنس“ کی تاریخ ہے۔ اس میں، گیلیلیو یا کوپرنیکس، جیسے سائنس دانوں کو اس جرم کی پاداش میں مستحق دار و رسن قرار دیا گیا تھا کہ انہوں نے کہہ دیا تھا کہ زمین گول ہے یا اگر دش کرتی ہے۔ اقوام مغرب نے تنگ آکر، آخر مذہب کا البادہ اتار کر پھینکا تو آج چاند تک کو اپنے زیر قدم لانے کے قابل ہو گئیں۔ ان کا پادری تو آج بھی یہ کہتا ہے کہ کائنات، فلاں سن، فلاں میں ہی اور فلاں دن کو وجود میں آئی تھی، لیکن اس کی اس آواز کو گرجا کی چار دیواری سے باہر درخواست نہیں سمجھا جاتا۔

اقدار حیات:

لیکن چونکہ وہ قوتیں ”آخرت کی زندگی“ (خدا کے قانون مکافات یا اقدار خداوندی) کی قائل نہیں، اس لیے وہ جوں جوں، فطرت کی قوتیں کی تفسیر میں آگے بڑھتی جاتی ہیں، باہمی تصادمات سے انسانی دنیا کو جہنم زار بنائے چلی جا رہی ہیں، جس میں خود بھی جلتی ہیں اور باقی انسانیت کو بھی جلاتی ہیں۔ اقبال کے الفاظ میں:

عشق ناپید و خرد می گز دش صورتِ مار
عقل کو تابع فرمان نظر کر نہ سکا !
ڈھونڈنے والا ستاروں کی گزر گا ہوں کا
اپنے افکار کی دنیا میں سفر کر نہ سکا

جس نے سورج کی شعاعوں کو گرفتار کیا!

زندگی کی شب تاریک سحر کرنے سکا

(یہاں، عشق اور فرمان نظر سے مراد، اقدار حیات اور ان کی صداقت پر یقین ہے)۔

قرآن نے ”دنیا اور آخرت“ دونوں کو فکر کی جوانگاہ قرار دیا ہے۔

”دنیا وی فکر“ سے مراد وہ تمام علومِ سائنس ہیں جس کی تحصیل کے لیے اقوامِ مغرب کی مذہب کی گرفت سے آزاد شدہ فکر اس قدر مصروفِ سعی و کاوش ہے۔ قرآن کریم نے (چھٹی صدی عیسیٰ میں) ان علوم کی تحصیل کو مومن کی زندگی کا شعار بتایا تھا۔ اس کی تائید میں بکثرت آیات پیش کی جاسکتی ہیں (اور میں اس سے پہلے متعدد بار انہیں پیش کر چکا ہوں) لیکن یہاں صرف ایک آیت پر اکتفا کیا جاتا ہے۔

سورہ فاطر میں ہے: **أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَأَخْرَجَ جُنَاحَ بَهِ ثَمَرٍ فُخْتَلِفَا الْوَانُهَا** (35:27) کیا تم نے کبھی اس پر بھی غور کیا ہے کہ بارش کا نظام کیا ہے اور انواع و اقسام کی فصلوں، پھولوں اور چپلوں کی پیدائش و افزائش کون سے قوانین فطرت کی رو سے ظہور پذیر ہوتی ہے؟۔۔۔ آپ غور کیجئے کہ ان دونوں شعبوں کے تحت کس قدر علومِ سائنس

آجاتے ہیں؟۔

اس کے بعد ہے:

وَمِنَ الْجِبَالِ جُدُدٌ بِيَضٍ وَّحُمُرٌ فُخْتَلِفُ الْوَانُهَا وَغَرَابِيبُ سُودٍ (35:27) اور کبھی تم نے اس پر غور کیا ہے کہ پہاڑ، جو نظر بظاہر، چٹانوں کے بے ہنگم انبار دکھائی دیتے ہیں، ان کے مختلف رنگوں کے قطعات۔۔۔ کوئی سفید، کوئی سرخ، کوئی کالا بھنگ۔۔۔ کس قسم کے ارتقائی نظام کی شہادت دیتے ہیں۔۔۔ آپ دیکھئے کہ اس میں کتنے علومِ سائنس شامل ہو جاتے ہیں؟

از اس بعد فرمایا: **وَمِنَ النَّاسِ وَالدَّوَابِ وَالْأَنْعَامِ فُخْتَلِفُ الْوَانُهُ كَذِيلَكَ ط** (35:28) اسی طرح انسانوں، دیگر حیوانوں اور مویشیوں پر زنگاہِ الواحد یکھو کہ ان کی کس قدر اقسام ہیں اور ہر قسم (نوع) کس طرح منفرد خصوصیات کی حامل ہے۔۔۔ اس کے تحت

سائنس کی کس قدر متعدد شاخیں آ جاتی ہیں۔

ان تصریحات کے بعد کہا: إِنَّمَا يَجْشَى اللَّهُ مِنْ عِبَادِهِ الْعَلَمَوْا ط إنَّ اللَّهَ عَزِيزٌ
 غَفُورٌ^(۲۸) (35) صحیفہ فطرت کے یہ اوراق، یوں توسب کے سامنے کھلے رہتے ہیں، لیکن ان
 قوانین کی عظمت کے سامنے وہی لوگ جھکتے ہیں جو ان پر علم و بصیرت کی رو سے غور و فکر کرتے
 ہیں۔ یہی لوگ ”علماء“ کہلانے کے مستحق ہیں۔

آپ سوچئے کہ ان آیات میں، علماء کا ترجمہ سائنسٹ (Scientist) کے سوا کچھ اور بھی ہو سکتا ہے؟ دین میں عالم سائنس دان ہی کو کہتے تھے۔

کا استعمال ناجائز ہے۔ ٹیلی ویژن دیکھنا بھی گناہ ہے کیونکہ اس میں چلتی پھرتی انسانی تصویریں سامنے آتی ہیں۔ ٹیلی فون میں شیطان بولتا ہے۔ مردہ کی آنکھوں کو انہوں کی پیشانی میں پیوند کرنا ناجائز ہے۔ اسی طرح دیگر اعضا کی پیوند سازی (تقلیم) بھی ناجائز ہے۔ جب مغربی خلا نور د چاند پر پہنچے ہیں، تو ہمارے مذہبی حلقوں کی طرف سے آوازیں بلند ہوئی تھیں کہ یہ دعویٰ بالکل باطل ہے۔ چناند ایسا ہے ہی نہیں کہ اس پر کسی انسان کا پاؤں تک سکے۔ حضور ﷺ نے اپنی انگلی کے اشارے سے اس کے دو ٹکڑے کر دیئے تھے۔ ایک ٹکڑا آپؐ کی دائیں بغل کے نیچے سے نکل گیا تھا۔ دوسرا ٹکڑا بائیں بغل کے نیچے سے۔ وس علیؑ ہذا ان ”نظریات“ کو پیش کرنے والے ہمارے ہاں ”علماء کہلاتے ہیں“، آپ غور فرمائیئے کہ دین کے علماء اور مذہب کے علماء میں کس قدر فرق ہے؟

فکر آخرت:

اب آئیے ”فکر آخرت“ کی طرف۔ کارگہ کائنات میں فکری جمود کا نتیجہ تو متاع فطرت سے محرومی اور حرمان نصیبی ہے۔ اخروی زندگی سے متعلق امور میں فکر (سوچ) کے شہرِ ممنوعہ قرار پا جانے سے ہم نہ دین کے رہے نہ دنیا کے۔ اخروی زندگی میں غور و فکر کے لیے قرآن کریم نے ایک ایسے نظامِ معاشرہ کے قیام کو ضروری قرار دیا تھا جس کی عمارت، اقدار و اصول خداوندی پر استوار ہوتی ہے۔ ان اقدار و اصول کی کیفیت یہ ہے کہ

1۔ قوانین فطرت کی طرح، یہ اقدار و اصول بھی فکر انسانی کی تخلیق نہیں۔ خدا کے متعین فرمودہ ہیں۔

2۔ یہ بھی قوانین فطرت کی طرح، غیر متبدل اور ابدی ہیں۔

3۔ قوانین فطرت کو انسانی فکر دریافت کر سکتی ہے لیکن یہ اقدار و اصول وحی کے ذریعے، بوساطت انبیاء کرام اُمّ انسانوں کو دیئے جاتے تھے۔ اب یہ اپنی آخری، مکمل اور غیر متبدل شکل میں، قرآن کریم کے اندر محفوظ ہیں۔ انسانی غور و فکران کی صداقت کا ثبوت فراہم کر دیتے ہیں۔

4۔ قوانین فطرت اور اقدار وحی کی کارفرمائی کا انداز یکساں ہے۔ قوانین فطرت، محکم اصولوں کی طرح اپنے مقام پر اُمّ رہتے ہیں، اور انسانی فکر ان کی روشنی میں نہ نئے نظریات

وضع کرتی، نئے نئے اتفاقات کرتی اور انواع و اقسام کی ایجادات ظہور میں لاتی رہتی ہے۔ اسی طرح، وحی خداوندی کی رو سے جو نظام معاشرہ قائم ہوتا ہے، اس میں یہ اقدار، غیر متبدل حدود کا کام دیتی ہیں۔ ان حدود کے اندر رہتے ہوئے، یہ نظام، اپنے زمانے کے تقاضوں کے مطابق، عملی جزئیات مرتب کرتا ہے جن کا مقصد یہ ہوتا ہے کہ ان اقدار پر عمل کس طرح کیا جائے۔ جوں جوں زمانے کے تقاضوں میں تبدیلیاں رونما ہوں گی اور انسانی فکر آگے بڑھتی جائے گی، ان کی عملی جزئیات میں تبدیلیاں ہوتی جائیں گی، البتہ اقدار کی رو سے متعین شدہ حدود اپنی جگہ محکم رہیں گی۔ ان جزئیات کو (اصطلاح میں) احکام شریعت کہا جاتا ہے اور جس فکری طریق سے ان میں حک و اضافہ، اور ترمیم و اصلاح کا سلسلہ جاری رہتا ہے، اسے اجتہاد سے تعبیر کیا جاتا ہے۔۔۔۔۔ اجتہاد کے معنی ہیں فکری جدوجہد۔۔۔۔۔ وہی فکر جس کی اس قدر تاکید کی گئی ہے۔

فکر منجمد ہو گئی:

جب اسلام، دین کی شکل میں قائم تھا تو اس میں اسلامی نظام کیا یہی نقشہ تھا۔ یعنی خدا کی مقرر کردہ اقدار (حدود) کے اندر رہتے ہوئے فکر کی کارفرمائی۔ اس کے بعد جب اسلام، مذہب میں تبدیل ہو گیا تو اس کی رو سے:

1۔ انسانی فکر اس زمانے کی سطح پر پہنچ کر جامد ہو گئی جس زمانے میں دین، مذہب میں تبدیل ہوا تھا۔ اور

2۔ اس کے ساتھ ہی اجتہاد کا دروازہ بند ہو گیا اور انسانی فکر نے جو احکام شریعت اس زمانے میں وضع کئے تھے، انہیں ابدی اور غیر متبدل قرار دے دیا گیا۔ انہیں فقہی احکام کہا جاتا ہے۔ یہ تبدیلی، بہ حیثیت مجموعی، عباسیوں کے دور ملوکیت میں رونما ہوئی تھی۔ ان احکام پر ملوکیت کی چھاپ کا لگانا گزیر تھا۔

اس وقت سے لے کر اب تک، یہ قوم، دنیاوی (کائناتی) اور اخروی (اقدار خداوندی) دونوں امور سے متعلق، اسی مقام پر کھڑی ہے جہاں اس کی فکر مفلوج اور جامد ہوئی تھی۔ اب اسلامی اور غیر اسلامی کا معیار یہ ہے کہ جو معتقدات اور نظریات، یا احکام و شعائر، ان معتقدات و احکام کے مطابق ہوں جو اس زمانے میں راجح تھے، انہیں اسلامی قرار دیا جاتا ہے۔ جوان سے

مختلف ہوں، انہیں غیر اسلامی۔ یعنی اب اسلام، اقدار و اصول خداوندی کی حدود کے اندر رزندگی بسر کرنے کا نام نہیں۔ ان عقائد کا معتقد اور ان احکام کا پیرو ہونے کا نام ہے، جو ملوکیت عباسیہ کے زمانے میں وضع ہوئے یا رائج تھے۔ جیسا کہ اوپر کہا گیا ہے، اسے فقہی مسلک کہا جاتا ہے۔ اس ضمن میں اس نکتہ پر غور کیجئے کہ فقه (تفقہ) کے معنی غور و فکر کرنا ہیں۔ لیکن اب فقہی احکام انہیں کہا جاتا ہے جن میں غور و فکر حرام ہے۔

شخصیت پرستی:

فقہ کے احکام، انسانوں کے مرتب کردہ تھے۔ وہ حضرات (فقہاء) کتنے ہی بلند مرتبہ بزرگ اور ماہرین قوانین کیوں نہ ہوں، لیکن تھے تو بالآخر انسان ہی۔ اللہ تعالیٰ نے صرف اپنے قوانین (کلمات اللہ) کو غیر متبدل قرار دیا ہے۔ (6:116) لہذا، انسانوں کے وضع کردہ قوانین کو غیر متبدل قرار دینا، انہیں خدائی درجہ دے دینا ہے جو بالبداہت شرک ہے۔ قرآن کی بنیادی حقیقت یہ بھی ہے کہ اس نے شخصیتوں کو ختم کر کے، صرف خدا کی حاکیت کو باقی رکھا۔ دیکھئے، وہ کس قدر واشگاف الفاظ میں اس حقیقت کا اعلان کرتا ہے جب کہتا ہے کہ

مَا كَانَ لِبَشَرٍ أَنْ يُؤْتِيهِ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلَّذِينَ كُوْنُوا
عِبَادًا لِّيٰ مِنْ دُوْنِ اللَّهِ وَلِكُنْ كُوْنُوا رَبِّيْنِيْنِ إِمَّا كُنْتُمْ تُعَلِّمُونَ الْكِتَابَ وَإِمَّا كُنْتُمْ
تَدْرُسُونَ ④ (3:79)

کسی انسان کو اس کا حق حاصل نہیں۔۔۔ خواہ اسے مفہمنہ کے اختیارات حاصل ہوں اور خواہ انتظامیہ کے۔ حتیٰ کہ وہ نبی بھی کیوں نہ ہو۔ کہ وہ لوگوں سے کہے کہ تم اللہ کے نہیں بلکہ میرے ملکوم بن جاؤ۔ اسے یہی کہنا چاہیے کہ تم اس کتاب کی ملکومیت اختیار کر کے جسے تم پڑھتے پڑھاتے ہو، اور جس پر تم غور و خوض کرتے ہو، اللہ والے بن جاؤ۔

انسانوں کے وضع کردہ قوانین کو ابدی (غیر متغير) قرار دینے میں عملی نقص یہ ہے کہ ہزار سال پہلے کے زمانے کے حالات کو پیش نظر رکھتے ہوئے وضع کردہ قوانین اس زمانے کے تقاضوں کو پورا کرتے ہوں تو کرتے ہوں، ہزار سال بعد کے زمانے کے تقاضوں کو بھی پورا نہیں کر سکتے۔ وہ اس قدر بدلتے ہوئے ماحول میں فٹ ہی نہیں بیٹھ سکتے۔ انسانوں کے وضع کردہ

قوانین کا تجربہ تو ہم نت نئے دن کرتے رہتے ہیں۔ مسودہ قانون بڑے غور و فکر کے بعد مرتب ہوتا ہے۔ پارلیمان میں سینکڑوں اراکین کے اجلاس میں وہ موضوع بحث بنتا ہے۔ دو دو تین تین دفعہ اسے دھرایا جاتا ہے۔ اس میں کئی ترمیم کی جاتی ہیں۔ حکومت میں ماہرین قانون کا ایک خاص شعبہ، اس کے ایک ایک لفظ کی چھان بین کرتا ہے۔ اتنی چھلنیوں میں سے چھنے کے بعد، وہ آخری شکل اختیار کرتا ہے۔ لیکن ہنوز وہ پریس میں ہوتا ہے کہ اس کی ترمیم شائع کرنی پڑ جاتی ہے۔ یہ ہے انسانی قانون سازی کی کیفیت۔ ہزار سال پہلے تو قانون سازی کے سلسلہ میں اس قدر اہتمامات کا تصور تک نہیں تھا۔ لہذا اس زمانے کے انسانوں کے وضع کردہ قوانین کو ابدی طور پر غیر متبدل قرار دے دینا، عقیدت مندانہ جذبات کی تسکین تو کر سکتا ہے، عملی زندگی میں ایک دن بھی نہیں چل سکتا۔

ابتداءً، فقہی قوانین سے اختلاف قبل اعتراض نہیں تھا۔ علامہ اقبالؒ کی تحقیق کی رو سے، چوچی صدی ہجری کے آغاز تک، قریب انیس مختلف مراکز فقه وجود میں آپکے تھے۔ ان میں سے متعدد (حنفی۔ شافعی۔ مالکی۔ حنبلی وغیرہ) اب بھی باقی ہیں۔ لیکن بعد میں جب اسلاف کے مسلک کے دین بنادیا گیا اور فکر پر پھرے بٹھادیئے گئے، تو ہر فرقہ نے اپنی فقہ کو محفوظ اور مستحکم رکھنے کے لیے، اسے مقدس بنادیا اور اس سے ذرا سے اختلاف کو خلاف اسلام قرار دے دیا۔

آپ شاید دل میں سوچتے ہوں کہ جب اس حقیقت سے کوئی بھی انکار نہیں کرتا کہ ان قوانین کے وضعیں بہر حال انسان تھے، تو ان کے وضع کردہ قوانین کو یہ حیثیت دی کیسے گئی؟ یہ نقطہ نظر واقعی اہم ہے اور گہرے غور و فکر کا محتاج! انہیں یہ حیثیت اس طرح حاصل ہو گئی کہ ان کے متعلق کہا گیا کہ یہ قوانین ان فقہا کے خود وضع کردہ نہیں بلکہ نبی اکرم ﷺ کے ارشادات (حدیث) پر مبنی ہیں۔ لہذا ان قوانین سے اختلاف یا ان کا انکار، احادیث یا سنت رسول اللہ ﷺ سے انکار سے مراد فہم سے ہے۔ اور یہ کفر ہے۔ ان قوانین کی حضور ﷺ کی طرف نسبت سے، اب سوال فکر سے متعلق نہ رہا، جذبات سے وابستہ ہو گیا۔ اور جو سوال، جذبات سے وابستہ ہو جائے، اس کی تقدیس، تنقید کی حد سے ماوراء ہو جاتی ہے۔ یہ مقام بڑا نازک ہوتا ہے۔

عزت بخاری؟ کے الفاظ میں:

ادب گاہیست زیر آسمان از عرش نازک تر
نفس گم کردہ می آید، جنید و بایزید ایں جا

منکرِ حدیث:

نتیجہ اس کا یہ کہ جو نبی کسی نے کسی فقہی فیصلہ سے اختلاف کیا، یا اس پر اعتراض کیا، اس کے متعلق مشہور کردیا کہ وہ منکرِ حدیث ہے، منکر رسول اللہ ہے۔ اس سے عوام کے جذبات جس قدر مشتعل ہو سکتے ہیں، ظاہر ہے۔ یہ ہے وہ ٹینکنیک جس سے فقہی عقائد و احکام کو تنقید کی حد سے بالا تسلیم کرایا جاتا ہے۔

یہ واقعی بڑا نازک مقام ہے۔ لیکن میں کوشش کروں گا کہ ان حضرات کے جذبات کی نزاکت کو مخلوق رکھتے ہوئے، یہ واضح کروں گا کہ انکارِ حدیث یا انکار رسالت کی حقیقت کیا ہے، اور جسے حدیث یا سنت رسول اللہ سے انکار کہا جاتا (یا مشہور کیا جاتا) ہے وہ درحقیقت کس چیز کا انکار ہوتا ہے۔ اس مقام پر میرا مخاطب وہ طبقہ ہے جو سوچ سے کام لینا چاہتا ہے، نہ کہ وہ جذبات میں بہہ جانا چاہتا ہے۔ وَمَا تَوْفِيقِي إِلَّا بِاللَّهِ الْعَظِيمِ۔
میں سب سے پہلے اس ایمان کا اعلان ضروری سمجھتا ہوں کہ:

میرا ایمان:

جو شخص رسول اللہ ﷺ کے کسی ارشاد یا حضور ﷺ کے کسی عمل کی صداقت سے انکار کرتا ہے، میرے نزدیک وہ مسلمان ہی نہیں کہلا سکتا۔

اس لیے کہ حضور کے ارشادات و اعمالِ حیات سے تو وہ ماؤں ترتیب پاتا ہے جسے خدا نے ”اسوہ حسنہ“ قرار دیا ہے۔ اس اسوہ حسنہ سے انکار، نہ صرف انکار رسالت ہے، بلکہ ارشاد خداوندی سے انکار ہے۔ اس انکار کے بعد، کوئی شخص مسلمان کیسے رہ سکتا ہے؟ اسی بنابر اللہ تعالیٰ نے اس اسوہ حسنہ کو خود قرآن میں محفوظ کر دیا ہے۔

اس کے بعد یہ سوال سامنے آتا ہے کہ یہ مفترضیں جسے انکارِ حدیث یا انکارِ سنت کہہ کر، کفر و الحاد قرار دیتے ہیں، وہ (درحقیقت) انکار ہوتا کس بات سے ہے؟ اس کے لیے یہ جاننے کی

ضرورت ہے کہ حدیث یاسنت کی صحیح پوزیشن کیا ہے! اس حقیقت سے کوئی بھی انکار نہیں کر سکتا کہ:
 ۱۔ حضور نبی اکرم ﷺ نے اپنے ارشادات کا کوئی مجموعہ مرتب کر کے امت کو نہیں دیا۔
 نہ ہی کسی کے مرتب کردہ مجموعہ پر مہر تصدیق ثبت فرمائی۔ حضور ﷺ نے امت کو صرف خدا کی کتاب (قرآن مجید) دی۔

۲۔ نہ ہی خلفاء راشدینؓ نے ان ارشادات (احادیث) کا کوئی مجموعہ مرتب کیا۔
 ۳۔ حضور نبی اکرم ﷺ کی وفات کے قریب دوسال بعد، بعض حضرات نے اپنے طور پر کوشش کی کہ جن باتوں کو لوگ، حضور ﷺ کے ارشادات کہہ کر بیان کرتے تھے، انہیں اکٹھا کیا جائے۔ اس میں سرفہrst وہ چھ حضرات ہیں جن کے مجموعوں کو سنی حضرات ”صحابہ“ کہہ کر پکارتے ہیں۔ (شیعہ حضرات کے مجموعے الگ ہیں) (ضمماً) یہ سب جامعین احادیث ایرانی تھے۔ ان میں عرب بھی کوئی نہیں تھا۔ میں، ان میں سے، صرف ایک بزرگ، امام بخاریؓ (متوفی 256ھ) کے نام سے متعین گفتگو کروں گا۔ لیکن جو کچھ ان کے متعلق کہا جائے گا، اس کا اطلاق باقی جامعین احادیث پر از خود ہو جائے گا۔

امام بخاریؓ نے لکھا ہے کہ انہوں نے جو روایات لوگوں کی زبانی سن کر اکھٹی کیں ان کی تعداد چھ لاکھ تک پہنچتی ہے۔ ظاہر ہے کہ جنہوں نے یہ روایات امام بخاریؓ سے بیان کیں، وہ امام صاحبؒ کے زمانے میں موجود تھے۔ لیکن ان کے اور رسول اللہ ﷺ کے زمانے میں قریب دوسال کا بعد (فاصلہ) تھا۔ اس لیے ان میں سے کوئی بھی یہ نہیں کہہ سکتا تھا کہ اس نے یہ بات خود رسول اللہ ﷺ سے سنی تھی، اور اس نے فلاں سے اور اس طرح متعدد راویوں کا سلسلہ صحابہ کرامؐ یا رسول اللہ ﷺ تک پہنچا دیا جاتا تھا۔

اگر کسی عدالت میں، ایک گواہ یہ کہے کہ میں نے اس واقعہ کو خود نہیں دیکھا، میں نے یہ بات فلاں سے سنی ہے، تو عدالت اس کی گواہی قبول نہیں کرتی۔ آپ سوچئے کہ جب ایک گواہ کی سنی سنائی بات کو شہادت تسلیم نہیں کیا جاتا، تو دوسال پر پھیلے ہوئے عرصہ کے پانچ سات راویوں کی سنی سنائی باتوں کو شہادت کیسے کہا جاسکے گا؟

پھر، یہ بھی نہیں تھا کہ سب سے پہلے راوی نے رسول اللہ ﷺ کے الفاظ اگلے راوی تک

منتقل کر دیئے ہوں۔ اس نے حضور ﷺ کے ارشاد کا جو مطلب سمجھا اسے آگے منتقل کیا۔ اس طرح ہر راوی نے، سابقہ راوی کے بیان کا جو مطلب سمجھا، اسے آگے بیان کر دیا، اس طرح یہ مطلب درمطلب مختلف راویوں کی زبانی، امام بخاریؓ تک پہنچا۔

آپ کسی محفل میں بیٹھے ہوئے دس احباب میں سے اپنے قریب ترین دوست کے کان میں کوئی بات کہئے۔ وہ اسے اپنے الفاظ میں اگلے دوست تک پہنچائے اور وہ اگلے تک۔ اس کے بعد وہ بات آپ تک واپس پہنچ تو آپ دیکھنے گا کہ آپ کی بات کیا سے کیا بن کر آپ تک پہنچتی ہے؟ یہ ایک ہی وقت میں، ایک ہی نشست میں مطلب کے تقاویت (فرق) کی مثال ہے۔ آپ سوچئے کہ جب کسی بات کا مطلب، راویوں کے اپنے الفاظ میں، دوسرا سوال کے عرصہ میں، جامع روایات تک پہنچ تو اس کی اصل سے کیا نسبت رہ جائے گی۔

اس طرح چھ لاکھ احادیث امام بخاریؓ تک پہنچیں۔ انہوں نے ان میں سے، قریب سات ہزار کو قابل قبول سمجھا اور باقی حدیثوں کو مسترد کر دیا۔ ان میں سے اگر مکرات کو نکال دیا جائے تو باقی قریب تین ہزار روایات رہ جاتی ہیں۔ ظاہر ہے کہ امام بخاریؓ کے پاس ایسا کوئی ذریعہ نہیں تھا جس سے وہ خود ذات رسالتمناب سے تصدیق کر لیتے کہ فلاں روایت فی الحقيقة آپ کی ہے! امام بخاریؓ نے اپنے خیال یا اپنی رائے میں جن روایات کو قابل قبول سمجھا، انہیں اپنے مجموعہ میں شامل کر لیا۔ جنہیں اپنے خیال میں صحیح سمجھا انہیں مسترد کر دیا۔ ایسے معاملات میں انسان کے خیال یا رائے یا عقیدے کا کس قدر گہرا اثر ہوتا ہے، اس کا اندازہ اس ایک مثال سے لگائیجے کہ امام بخاریؓ کو اس مسئلہ میں کہ ایمان گھٹتا بڑھتا ہے یا نہیں، امام عظیم (امام بو حنفیؓ) سے اختلاف تھا۔ اس اختلاف کا نتیجہ یہ ہے کہ وہ امام عظیمؓ کو ثقہ قرار نہیں دیتے۔ پھر یہیں تک بس نہیں۔ چونکہ امام عظیمؓ وہ کے رہنے والے تھے اس لیے امام بخاریؓ کے نزدیک، تمام اہل کوفہ غیر معتبر قرار پا گئے۔ چونکہ کوفہ عراق میں ہے اس لیے عراق والے بھی اسی زمرہ میں شمار ہو گئے اور انہوں نے فیصلہ کر دیا کہ عراق والوں کی سو حدیثوں میں ننانویں چھوڑ دو۔ جو ایک لو، اسے بھی مشتبہ سمجھو۔ اسی طرح ایک فرعی عقیدہ کے اختلاف کی بنا پر، دو جلیل القدر ائمہ، یعنی امام ابو زرعةؓ اور امام ابو حاتمؓ نے خود امام بخاریؓ کی شفاقت پر اعتراض کیا ہے۔ بخاریؓ اور مسلم

کے مجموعوں کو صحیحین کہا جاتا ہے۔ ان کی آپس میں یہ کیفیت ہے کہ امام مسلم، امام بخاریؓ کی شاہت پر طعن کرتے ہیں۔

اس کے بعد جامع حدیث کے ذاتی مسلک کی طرف آئیے۔

روایات کا انتخاب:

جناب عبدالصمد صارم کا ایک مقالہ، سیرتِ امام بخاریؓ کے عنوان سے دہلی سے شائع ہونے والے ماہنامہ ”آستانہ“ کی جون 1981ء کی اشاعت میں چھپا ہے۔ اس میں وہ لکھتے ہیں کہ:

1۔ امام صاحبؒ کو جو مال ان کے والد سے ترک میں ملا، وہ اسے مضاربہ کے طور پر دوسروں کو دے دیا کرتے تھے۔ جو منافع ہوتا اس سے بسر اوقات کرتے اور اپنا سارا وقت تحصیلِ حدیث میں صرف کیا کرتے تھے۔ (صفحہ: 32)

مضاربہ کے معنی ہیں (Sleeping Partnership) یعنی سرمایہ لگا کر اس کا منافع لینا۔

2۔ امام صاحبؒ کو غلاموں کی تجارت میں پانچ سو درہم ماہنہ کی آمدنی ہوتی تھی۔ (صفحہ: 33) ظاہر ہے کہ جب امام صاحبؒ نے حدیثوں کا انتخاب کیا تو ان حدیثوں کو صحیح قرار دیا جن میں مضاربہت اور غلاموں کی تجارت کو جائز کہا گیا ہو۔ اور ان دو ایک عقائد پر ہی کیا موقوف ہے۔ ظاہر ہے کہ انہوں نے انہی روایات کو قابل قبول قرار دیا جو ان کے عقائد اور مسلک کے مطابق تھیں۔

سوپہلی بات یہ ہے کہ امام بخاریؓ (اور اسی طرح ہر جامع احادیث) نے انہی روایات کو صحیح قرار دیا جوان کی رائے میں قابل قبول تھیں۔

ارباب جرح و تعدیل:

اس کے بعد کچھ ارباب فن نے یہ سوچا کہ اس امر کی تحقیق کی جائے کہ جن روایوں نے یہ روایات بیان کی ہیں، وہ قابل اعتماد (ثقہ) بھی تھے یا نہیں! یہ خیال تو اچھا تھا لیکن آپ سوچئے کہ ان کے پاس وہ کون سے ذرائع تھے جن کی بناء پر وہ ڈیڑھ، دوسرا سال پہلے کے انسانوں کے متعلق یقینی طور پر معلوم کر سکتے کہ وہ کیسے تھے؟ ظاہر ہے کہ اس تحقیق میں انہیں جو (Material) بھی میسر آیا، وہ اسی کی بناء پر، ان روایوں کی ثقاہت یا عدم ثقاہت کے متعلق کوئی رائے قائم کر سکتے تھے؟ یہاں معیار پھر ان کی

”رائے“، قرار پا گئی۔ اس باب میں سید ابوالاعلیٰ مودودی (مرحوم) کہتے ہیں: جن حضرات نے رجال کی جرح و تعدیل کی ہے وہ بھی تو آخر انسان تھے۔ بشری کمزوریاں ان کے ساتھ لگی ہوئی تھیں۔ کیا ضرور ہے کہ جس کو انہوں نے ثقہ قرار دیا ہو، وہ بالیقین ثقہ اور تمام روایتوں میں ثقہ ہو۔ اور جس کو انہوں نے غیر ثقہ ٹھہرایا ہو وہ بالیقین غیر ثقہ ہو اور اس کی تمام روایتیں پایہ اعتبار سے ساقط ہوں۔ پھر ایک ایک راوی کے حافظہ اور نیک نیتی اور صحتِ ضبط وغیرہ کا حال بالکل صحیح معلوم کرنا تو مشکل ہے۔ (تفہیمات، حصہ اول، صفحہ: 321)

اسماء الرجال:

اس کے بعد، بعض ارباب فن نے اس امر کی تحقیق کی کوشش کی کہ راوی جس شخص سے روایت لیتا ہے، آیا وہ اس کا ہم عصر بھی تھا، یا نہیں۔ ہم عصر تھا تو وہ اس سے ملابھی تھا یا نہیں۔ ملا تھا تو کیا اس نے یہ خاص حدیث اس سے سنی تھی یا کسی اور سے سن لی تھی۔ ان کی تحقیق کے متعلق بھی مودودی مرحوم نے کہا ہے کہ: اسے کلینیٹ صحیح نہیں سمجھا جا سکتا۔ یہ مواد اس حد تک قبل اعتماد ضرور ہے کہ سنت نبویؐ اور آثار صحابہؓ کی تحقیق میں اس سے مدد لی جائے اور اس کا مناسب لحاظ کیا جائے۔ مگر اس قبل نہیں ہے کہ بالکل اسی پر اعتماد کر لیا جائے۔ (ایضاً، صفحہ: 322)

ارباب جرح و تعدیل اور اسماء الرجال نے، راویوں کی ثقاہت کے متعلق جو رائے قائم کی، اس کی رو سے انہوں نے احادیث کے مختلف درجے مقرر کر دیئے۔ کسی کو صحیح کہا، کسی کو حسن، کسی کو ضعیف وغیرہ۔ ان میں ”صحیح“ کی اصطلاح بڑی مغالطہ آفریں ہے۔ سنیوں کی احادیث کے چھ مجموعوں کو صحاح ستہ کہا جاتا ہے۔ یعنی صحیح حدیثوں کے چھ مجموعے۔ بخاری اور مسلم کو صحیحین۔ اور بخاری کو صحیح الکتب بعد کتاب اللہ۔ ان کی حدیثوں کو صحیح کہنے سے عام طور پر ذہن میں یہ تاثر پیدا ہوتا ہے کہ یہ یقینی طور پر صحیح، یعنی رسول اللہ ﷺ کے مستند ارشادات ہیں۔ لیکن درحقیقت بات نہیں۔ یہ صرف محدثین کی اصطلاح کے طور پر صحیح کہلاتی ہیں۔ یقینی طور پر ان کے متعلق بھی نہیں کہا جا سکتا کہ فی الحقيقة یہ اقوال رسول اللہ ہیں۔ یہ وجہ ہے کہ آپ کو ہر حدیث کے آخر میں یہ لکھا ملے گا۔۔۔۔۔ او کما قال رسول اللہ۔۔۔۔۔ یوں، یا جیسے رسول

اللہ نے فرمایا ہو!

حدیث کامقام:

ان تصریحات کی روشنی میں یہ حقیقت سامنے آجائے گی کہ جس طریق سے یہ احادیث جمع اور مرتب ہوئی ہیں اس کی رو سے، کسی ایک حدیث کے متعلق بھی حقیقی اور یقینی طور پر نہیں کہا جاسکتا کہ وہ ارشاد رسول اللہ ہے۔ اس کے متعلق یہی کہا جا سکے گا کہ وہ نبی اکرم ﷺ کی طرف منسوب کردہ قول ہے۔ مودودی مرحوم کے الفاظ میں:-

اصل واقعہ یہ ہے کہ کوئی روایت جو رسول اللہؐ کی طرف منسوب ہو، اس کی نسبت کا صحیح اور معتبر ہونا، بجائے خود زیر بحث ہوتا ہے۔ آپ (یعنی معتقدین حدیث) کے نزدیک ہر اس روایت کو حدیث رسول مانا ضروری ہے جسے محدثین سنڈ کے اعتبار سے صحیح قرار دیں۔ لیکن ہمارے نزدیک یہ ضروری نہیں ہے۔ ہم سنڈ کی صحت کو حدیث کے صحیح ہونے کی لازمی دلیل نہیں سمجھتے۔

(رسائل و مسائل، حصہ اول، ۱۹۵۱ء ایڈیشن، صفحہ: 29)

دوسری جگہ لکھتے ہیں:

قول رسول اور وہ روایات جو حدیث کی کتابوں میں لاتی ہیں، لازماً ایک ہی چیز نہیں ہیں۔ اور نہ ان روایات کو استناد کے لحاظ سے آیات قرآنی کا ہم پلہ قرار دیا جاسکتا ہے۔ آیات قرآنی کے منزل من اللہ ہونے میں تو کسی شک کی گنجائش نہیں۔ بخلاف اس کے، روایات میں اس شک کی گنجائش موجود ہے کہ جس قول یا فعل کو نبی (صلعم) کی طرف منسوب کیا گیا ہے، وہ واقعی حضور کا ہے یا نہیں۔ (ایضاً، ص: 270)

(ضمناً) میں بھی یہی کہتا ہوں جو مودودی (مرحوم) کہتے ہیں۔ لیکن یہ ستم ظریفی ملاحظہ ہو کہ مودودی مرحوم کو منکر حدیث نہیں کہا جاتا، اور میرے منکر حدیث ہونے کا ڈھنڈو را اس زور سے پیٹا جاتا ہے کہ اس کی آواز دور راز گوشوں تک پہنچتی ہے۔ اور ان ڈھنڈو را پہنچنے والوں میں خود مودودی (مرحوم) اور ان کی جماعت بھی شامل ہوتی ہے!

دوسری طرف:

تحقیق و تثبیت کے بعد حدیث کا ٹھیک وہی مقام ہے جو قرآن عزیز کا ہے۔ اور فی

الحقیقت اس کے انکار کا ایمان اور دیانت پر بالکل وہی اثر ہے جو قرآن عزیز کے انکار کا۔۔۔ جو احادیث قواعد صحیحہ اور ائمہ سنت کی تصریحات کے مطابق صحیح ہوں۔۔۔ ان کا انکار کفر ہوگا اور ملت سے خروج کے مراد ف۔۔۔ بخاری اور مسلم کی احادیث کی صحت پر امت متفق ہے۔۔۔ ان احادیث کی صحت قطعی ہے۔

(جماعت اسلامی کاظمیہ حدیث، ازمولانا محمد اسماعیل (مرحوم)، سابق صدر مرکزی جمیعت اہل حدیث، صفحہ: 45 تا 55)

یعنی بخاری یا مسلم کی کسی ایک حدیث کے انکار سے بھی ایک مسلمان کافر ہو جاتا ہے اور ملت کے دائرے سے خارج قرار پاتا ہے۔ (مثلاً) بخاری کی حدیث ہے کہ ”جب ملک الموت، حضرت موسیٰ کی جان قبض کرنے کے لیے آیا تو انہوں نے اسے ایسا تھپڑ مارا کہ وہ لوٹ کے خدا کے پاس چلا گیا“ (کتاب الانبیاء)۔ اگر آپ اس حدیث کے صحیح ہونے سے انکار کر دیں، تو (ذکورہ بالفیصلہ کی رو سے) آپ دائرة اسلام سے خارج ہو جائیں گے۔

انکار حدیث کے معنی:

اس کے بعد ہمیں اس نقطے کی طرف آجانا چاہیے کہ انکار حدیث کے معنی کیا ہیں؟ یعنی جو شخص کسی حدیث کے صحیح ہونے سے انکار کرتا ہے، وہ کس بات سے انکار کرتا ہے؟

آپ چند صفحات پیچھے چلنے جہاں میں نے کہا کہ امام بخاریؓ نے چولا کھ حدیثوں میں سے ان تین ہزار حدیثوں کو منتخب کر کے اپنے مجموعہ میں شامل کیا جوان کی رائے میں قابل قبول تھیں۔ اب اگر ایک شخص کہتا ہے کہ، میرے نزدیک فلاں حدیث صحیح نہیں، تو وہ رسول اللہ ﷺ کے کسی ارشاد گرامی کے صحیح ہونے سے انکار نہیں کرتا۔ وہ کہتا صرف یہ ہے کہ میرے نزدیک، امام بخاریؓ کی یہ رائے (یا خیال، یا فیصلہ) کہ یہ حدیث قابل قبول ہے، صحیح نہیں۔ مجھے ان کی رائے سے اختلاف ہے۔ میں اسے قول قرار دینے کے لیے تیار نہیں کیونکہ یہ قرآن کے خلاف ہے۔

الہذا، انکار حدیث، رسول اللہ ﷺ کے قول سے انکار نہیں۔ امام بخاری کی رائے سے اختلاف ہے۔

آپ سینے پرہا تھر کر دیانتداری سے کہئے کہ اس میں کون سی بات ایسی ہے جس سے کفر

لازم آجائے۔ اللہ تعالیٰ نے ہمیں کہیں بھی امام بخاری کی اصابت رائے پر ایمان لانے کا مکلف قرار نہیں دیا۔ یعنی اس نے کہیں نہیں کہا کہ اگر تم یہ مانو گے کہ امام بخاری کی آراء بالکل صحیح اور صائب ہیں، تو تم مسلمان کہلاوے گے۔ اگر کہو کے مجھے ان کی رائے سے اختلاف ہے تو تم دائرہ اسلام سے خارج ہو جاؤ گے۔ ایسا کہنا خالص شخصیت پرستی ہے اور کلیٰ جذبات پر مبنی ہے۔ کسی انسان کی اصابت رائے پر ایمان لانا، یہ قرآن کا تقاضا ہے، نہ عقل و فکر کا مطالبہ۔

لیکن قوم ہے کہ جذبات کے ان طوفانوں میں یہے چلے جاتی ہے کہ جو ہبھی کسی نے امام بخاری کی رائے سے اختلاف کیا، اسے کافر اور مرتد قرار دے دیا۔ اور یہ طوفان متلاطم کر دہ ہیں مذہبی پیشوائیت کے مسلسل پروپیگنڈہ کے!

اس کے بعد ہم اس نکتہ کی طرف آتے ہیں کہ اس غلط عقیدہ کا قوم کی عملی زندگی پر کیا اثر پڑتا ہے، اور پڑ رہا ہے۔ یہ نکتہ بھی گہرے فکر و تدبر کا محتاج ہے۔ پہلے بتایا جا چکا ہے کہ فقہی احکام کس طرح مرتب ہوئے تھے اور انہیں کس طرح ابدی اور غیر متبدل قرار دے دیا گیا یعنی ان کی بنیاد احادیث پر رکھ دی اور جب احادیث کو ابدی اور غیر متبدل قرار دے دیا گیا تو فقہی قوانین کی حیثیت خود بخود ایسی ہو گئی۔ اس سے نہ صرف یہ کہ فقہی احکام (مودودی مرحوم کے الفاظ میں) ”منجد شاستر“ بن کر رہ گئے، بلکہ اس سے امت میں اس قدر تفرقہ پیدا ہو گیا جو کسی صورت میں مٹ ہی نہیں سکتا۔

فقہ کے اختلافات:

قرآن کریم نے اپنے مخابن اللہ ہونے کی ایک دلیل یہ بھی دی تھی کہ اس میں کوئی اختلافی بات نہیں (4:82)۔ اس کے برعکس احادیث کی یہ حالت ہے کہ مختلف مجموعوں کے باہمی تضادات اور اختلافات تو ایک طرف، اس کے کسی ایک مجموعہ میں باہمگر متضاد احادیث موجود ہوتی ہیں۔ آپ غور فرمائیے کہ فقہی احکام میں کس قدر اختلاف ہو گا؟ امت میں اس قدر فرقے اور ان میں باہمی سر پھٹوں سب اسی کا نتیجہ ہے۔ احادیث، مختلف فقہی احکام میں سے ہر ایک کو کس طرح سند مہیا کردیتی ہیں، اس کی ایک مثال، علامہ محمد اسلم جیرا چپوریؒ نے اپنی کتاب ”ہمارے دینی علوم“ (صفحہ 163) میں بیان کیا ہے۔ وہ لکھتے ہیں:

روايات کا یہ اختلاف دیار و امصار، یعنی حجاز و عراق وغیرہ پر محدود نہیں ہے بلکہ ایک ہی

مقام میں مختلف اور متصاد روایتیں ہوتی تھیں۔ اس کا ایک نمونہ عبد الوارث بن سعید کا بیان ہے۔ وہ کہتے ہیں کہ ”میں مکہ میں آیا تو معلوم ہوا کہ یہاں عراق کے نامور فقہاء حج کے لیے آئے ہوئے ہیں۔ پہلے میں امام ابوحنفیہ کے پاس پہنچا اور ان سے پوچھا کہ بیع میں باعث اگر کوئی شرط لگائے تو کیا وہ جائز ہوگی؟ جواب دیا کہ بیع بھی باطل ہے اور شرط بھی۔ پھر میں نے ابن ابی یلیٰ سے بھی جا کر کہیں سوال کیا؟ انہوں نے کہا کہ بیع جائز ہے اور شرط باطل ہے۔ اس کے بعد ابن شبرمه سے جا کر دریافت کیا۔ بولے بیع بھی جائز ہے اور شرط بھی جائز ہے۔“

میں نے دل میں کہا کہ سب جان اللہ! یہ تینوں فقہاء ایک ہی جگہ کے ہیں اور ان میں ایک ہی مسئلہ میں رایوں کا اس قدر اختلاف!

اب دوبارہ میں ابوحنفیہ کے پاس گیا اور ان سے یہ سب باتیں کہیں، فرمایا معلوم نہیں کہ وہ لوگ کیوں ایسا کہتے ہیں، مجھے توحیدیث ملی ہے۔

حدائقی عمرو بن شعیب عن ابیہ عن جدہ قال نهی رسول اللہ صلی اللہ علیہ وسلم عن بیع و شرط۔

یعنی رسول اللہ صلی اللہ علیہ وسلم نے بیع کے ساتھ شرط منوع فرمائی۔

یہ سن کر میں ابن ابی یلیٰ کے یہاں پہنچا اور ان سے بیان کیا انہوں نے کہا کہ حدائقی هشام عن عروۃ عن ابیہ عن عائشہ قالت امرنی رسول اللہ ان اشتربی بریرۃ فاعتقها فاشرط اهلہ الولاء لانفسهم فقال رسول اللہ ما كان من شرط ليس في كتاب الله فهو باطل یعنی حضرت عائشہؓ فرماتی ہیں کہ مجھے رسول اللہ صلی اللہ علیہ وسلم نے حکم دیا کہ میں بریرہ کو خرید کر آزاد کر دوں۔ اس کے مالکوں نے شرط یہ کی کہ اولاد ان کی رہے گی۔ رسول اللہؐ نے فرمایا کہ جو شرط کتاب اللہ میں نہیں وہ باطل ہے۔

اب ابن شبرمه کے پاس آیا، انہوں نے سب کچھ سن لینے کے بعد کہا کہ حدائقی مسخر بن کدام عن حمارب بن دثار عن جابر قال بعثت النبي بعير او شرطت لی جملانہ الی لمدینہ۔ یعنی میں نے نبی صلی اللہ علیہ وسلم کے ہاتھ ایک اونٹ بیچا اور میری یہ شرط منظور کی گئی کہ اس پر لد کر مدینہ تک جاؤں گا۔

اس پر، علامہ موصوف نے، اپنے مخصوص انداز میں، چار سطروں میں جو تبصرہ فرمایا ہے، وہ اپنے مقام پر منفرد ہے۔ فرماتے ہیں:

”مگر اس کا الزام صرف روایات کے اختلاف پر نہیں بلکہ مذہبی انفرادیت پر بھی ہے۔ اگر اجتماعی مرکز، فقہ کو اپنے ہاتھ میں رکھتا تو ساری ملت کی ایک ہی فقہی ہوتی اور شخصی فقہوں میں پڑ کر وہ فرقوں میں تقسیم نہ ہو جاتی۔ اور اس مرکزیت کی وجہ سے احادیث کی بھی یہ حالت ہوتی۔“ جب تک قرآنی مملکت (خلافت علی منہاج رسالت) قائم رہی، نہ احادیث کے مجموعے مرتب ہوئے اور نہ ہی مختلف فقہاء کی انفرادی فقہیں مرتب اور رانج ہوئیں۔ یہ سب تباہیاں اس خلافت (مرکز) کے باقی نہ رہنے سے آئیں۔

بہر حال ہم یہ کہہ رہے تھے کہ فقہی احکام کے اختلافی ہونے کی وجہ ان احادیث کا اختلاف ہے جن پر فقہی احکام متفرع ہیں۔ اس باب میں سابقہ ایام میں مختلف فرقوں میں جو مباحثے اور مناظرے ہوا کرتے تھے، انہیں چھوڑ دیئے۔ آج کل وفاقی شرعی عدالت مختلف معاملات میں جو فیصلے دیتی ہے انہیں دیکھئے۔ ان میں ساری بحثیں، احادیث کی پوزیشن اور ان کے باہمی (اور قرآن سے) اختلافات کے گرد گردش کرتی ہیں۔ اور اس کے بعد تیجہ یہ برآمد ہوتا ہے کہ حکومت کی قائم کرده شرعی عدالت ایک فیصلہ دیتی ہے، اور خود حکومت اس فیصلے کے خلاف سپریم کورٹ میں اپیل دائر کر دیتی ہے۔ وفاقی شرعی عدالت کا وہ فیصلہ بھی فقہ اور احادیث پر مبنی ہوتا ہے، اور اس کے خلاف اپیل بھی، فقہ اور احادیث پر مبنی!

اس مقام سے یونہی آگے نہ بڑھ جائیے۔ قرآن مجید کے الفاظ میں:

ایک ایک، دو دو کر کے کھڑے ہو جائیے، اور پھر سوچئے!

علامہ اقبالؒ کی فکر:

ایک۔۔۔ سوچنے والے ذہن نے اس اہم ترین سوال کے متعلق سوچا تھا، اور اپنی قرآنی بصیرت کی روشنی میں اس کا حل بھی بتایا تھا۔ آپ، علامہ اقبالؒ کے ”خطبات تشکیل جدید“ میں چھٹا خطبہ دیکھئے۔ اس میں اس سوال پر بڑی تفصیلی گفتگو کی گئی ہے اور اس کے ساتھ اس کا حل بھی بتایا ہے۔ سب سے اہم سوال قانون سازی کا تھا۔ اس باب میں انہوں نے اپنی بحث کو ان الفاظ میں سمٹا کر پیش کیا کہ:

”آئیے اب ایک نظر ان اصولوں پر ڈالیں جو قرآن نے قانون سازی کے سلسلہ میں دیئے ہیں۔ ان پر غور کرنے سے یہ حقیقت واضح ہو جائے گی کہ ان اصولوں کی رو سے قطعاً نہیں ہوتا کہ انسانی فکر سلب ہو جائے اور قانون سازی کے لیے کوئی میدان ہی نہ رہے۔ اس کے برعکس ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔۔۔ قرآن کریم کی یہ تعلیم کہ حیات ایک ترقی پذیر عمل ارتقاء ہے، اس کی مقتضی ہے کہ ہر نسل کو اس کا حق ہونا چاہیے کہ وہ اپنی مشکلات کا حل خود تلاش کرے۔ وہ ایسا کرنے میں سلف کے علمی سرمایہ سے راہنمائی حاصل کر سکتے ہیں، لیکن اسلاف کے فیصلے ان کے راستے میں روک نہیں بن سکتے۔“

(ضمیماً) علامہ اقبال نے یہ خطبات 1926ء میں دیئے تھے جب ان کی فکر پختہ ہو چکی تھی۔ حال ہی میں میری نظروں سے ان کے ایک مقالہ کا اقتباس گزرا ہے، جو ماہنامہ مخزن کی اکتوبر 1904ء کی اشاعت میں شائع ہوا تھا۔ (یوں کہئے کہ جب وہ) ہنوز طالب العلم تھے۔ اسے دیکھئے اور پھر اندازہ لگائیے کہ ایک سوچنے والا ہے۔۔۔ چھوٹی سی عمر میں بھی کس طرح صحیح سمت کی طرف رخ کرتا ہے۔ انہوں نے اس مقالہ میں کہا تھا:

”حالات زندگی میں ایک عظیم الشان انقلاب آجائے کی وجہ سے بعض ایسی تدñی ضروریات پیدا ہو گئی ہیں کہ فقہا کے استدلالات جن کے مجموعے کو عام طور پر شریعت اسلامی کہا جاتا ہے، ایک نظر ثانی کے محتاج ہیں۔ میرا یہ عند یہ نہیں کہ مسلمات مذہب میں کوئی اندر وہی نقص ہے، جس کے سبب سے وہ ہماری موجودہ تدñی ضروریات پر حاوی نہیں ہیں، بلکہ میرا مدعی یہ ہے کہ قرآن شریف اور احادیث کے وسیع اصولوں کی بنا پر استدلال فقہا نے وقتی فوقاً کئے ہیں، ان میں سے اکثر ایسے ہیں جو خاص خاص زمانوں کے لئے واقعی مناسب اور قابل عمل تھے، مگر حال کی ضروریات پر کافی طور پر حاوی نہیں ہیں۔ جس طرح اس وقت ہمیں تائید اصول مذہب کے لئے ایک جدید علم کلام کی ضرورت ہے، اسی طرح قانون اسلامی کی جدید تفسیر کے لئے ایک بہت بڑے فقہ کی ضرورت ہے جس کے قوائے عقلیہ و متحیله کا پیمانہ اس قدر وسیع ہو کہ وہ مسلمات مذہب کی بنا پر قانون اسلامی کو نہ صرف ایک جدید پیرائے میں مرتب اور مشتمل کر سکے بلکہ تخلیل کے زور سے اصول کو ایسی وسعت دے سکے جو حال کے تدñی تقاضوں کی تمام ممکن صورتوں پر حاوی ہو۔

(”قومی زندگی“، مخزن، اکتوبر 1904ء)

تصویرِ پاکستان سے مقصود:

فقہ کی اس تشکیل نو کے لئے انہوں نے، مملکت پاکستان کا تصور دیا۔ اس کا بنیادی مقصد انہوں نے جن مختصر الفاظ میں متعین کیا تھا وہ ارباب فکر و دانش کے لئے دلیل راہ کی حیثیت رکھتے ہیں۔ انہوں نے کہا تھا کہ ”اس سے اسلام کے دامن سے وہ دھبہ دھودیا جائے گا جو عربی ملکیت نے اس پر لگا کھا ہے۔“ غور کیجئے کہ انہوں نے اسلام کے ماضی (کی تاریخ) اور مستقبل (کے تصور) کو کس طرح چار لفظوں میں واشگاف کر کے رکھ دیا تھا؟

لیکن اقبال یہ کہہ کر چلا گیا اور اس کے بعد صورت یہ ہو گئی کہ:
زاغوں کے تصرف میں ہے شاہیں کا نیشن!

عربی ملکیت کا وہ نقش جو پہلے ایک دھبہ کی شکل میں تھا، اب تھیا کر لیسی کے تصدق، خود اس دامن کا جزو بنایا جا رہا ہے۔ روایات اور فقہ کے وہ اصول و احکام جو مرور زمانہ کے ہاتھوں رفتہ رفتہ خود ہی مٹتے جا رہے تھے، انہیں حیات نو (New Lease of life) عطا کی جا رہی ہے۔ معلوم نہیں، خدا کی کتاب اور انسانی فکر کو جن نئی زنجیروں میں جکڑا جا رہا ہے وہ امت کے سر پر کب تک مسلط رہیں گی؟ یہ ٹھیک ہے کہ یہ تسلط ابدیت سے ہم کنار نہیں ہو سکتا۔ سوال صرف وقت کا ہوتا ہے۔ لیکن اس دوران میں اسلام جس قدر مسخر ہو چکا ہو گا، اس کا اندازہ کون لگا سکتا ہے؟

سردست تو ہم اتنا ہی عرض کر سکتے ہیں کہ جب بھی قرآن اور انسانی فکر، ان زنجیروں سے آزاد ہوئے، امت کے لئے سب سے پہلا کرنے کا کام یہ ہو گا کہ روایات، سیرت، تاریخ، تفاسیر، فقہ کا جائزہ، قرآن کی روشنی میں لے۔ جو اس کے مطابق ہو، اسے قابل قبول سمجھے، جو اس کے خلاف نظر آئے، اسے مسترد کر دے اور پھر امت کے مشورہ سے، قرآنی حدود کے اندر رہتے ہوئے، اپنے زمانے کے تقاضوں کے مطابق، احکام و قوانین کی تشکیل جدید کرے۔ اس وقت وہ مملکت بھی اسلامی کہلانے لگی اور اس کے قوانین بھی احکام شریعت۔ لیکن، یہ فریضہ، اس انقلابی مردمومن کے ہاتھوں ادا ہو سکے گا جو (اقبال کے الفاظ میں) اپنے پیکر میں روح عمری^۱ لے کر آگے بڑھے اور پوری جرأت و بسالت سے اعلان کرے:

حسبنا کتاب اللہ۔۔۔ ہمارے لئے خدا کی کتاب کافی ہے۔ (چھٹا خطہ)